

खेलो इंडिया युथ गेम्स-२०२१, पंचकुला,  
हरयाणा राज्य, येथील स्पर्धेमधील विजेत्या  
खेळाडूंना रोख पारितोषिक रक्कम तसेच सन्मान  
सोहळा कार्यक्रमाच्या खर्चास मंजूरी देणेबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: केआयपी-२०२२/प्र.क्र.१०१/ क्रीयुसे-१  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
तारीख : २७ जून, २०२२.

**वाचा :-**

१. शासन निर्णय, शालेय शिक्षण व क्रीडा विभाग, केआपी-१९२१/ प्र.क्र.२५५/ क्रीयुसे-१,  
दिनांक ६ मे, २०२२.
२. आयुक्त, क्रीडा व युवक सेवा, महाराष्ट्र राज्य, पुणे यांचे क्र.: खेयुक्री/ पविपा/२०२२-२३/  
का-४, दिनांक १६ जून, २०२२ चे पत्र

**प्रस्तावना:-**

खेलो इंडिया - क्रीडा विकासासाठी राष्ट्रीय कार्यक्रम” ही केंद्र पुरस्कृत योजना दिनांक १६/१०/२०१७ च्या परिपत्रकान्वये संपूर्ण देशात लागू करण्यात आलेली आहे. सदर योजनेनुसार, देशातील युवा खेळाडूंकरीता वार्षिक खेळांच्या स्पर्धेचे आयोजन करण्यात येते. त्यानुसार, दि. ३ ते १३ जून, २०२२ या कालावधीत पंचकुला, हरयाणा येथे चौथी खेलो इंडिया युवा स्पर्धा-२०२१ चे आयोजन करण्यात आले होते. या स्पर्धेत महाराष्ट्र राज्याच्या संघाने ४५ सुवर्ण, ४० रौप्य व ४० कांस्य अशी एकूण १२५ पदके संपादन करून पदक तक्त्यामध्ये देशातील सर्व राज्यांमध्ये द्वितीय क्रमांक प्राप्त केला आहे.

२. गतवर्षीप्रमाणे, या वर्षीही खेलो इंडिया युवा स्पर्धा-२०२१ मधील सुवर्ण पदक विजेत्या खेळाडूंना रु. ३,००,०००/-, रौप्य पदक विजेत्यांना रु. २,००,०००/-, कांस्य पदक विजेत्यांना रु. १,००,०००/- याप्रमाणे रोख पारितोषिक, त्याचप्रमाणे सहभागी खेळाडूंना रु.२५०००/- व सन्मानचिन्ह देण्यासाठी, तसेच क्रीडा मार्गदर्शक व व्यवस्थापक यांना सन्मानचिन्ह प्रदान करण्यासाठी सन्मान सोहळा आयोजित करण्याबाबत आयुक्त, क्रीडा व युवक सेवा, पुणे यांनी संदर्भ क्र. २ अन्वये प्रस्तावित केले आहे.

३. सदरहू स्पर्धेतील खेळाडूंना रोख पारितोषिक व सन्मानचिन्ह तसेच क्रीडा मार्गदर्शक व व्यवस्थापक यांना सन्मानचिन्ह प्रदान करण्यासाठी आयोजित करण्यात येणाऱ्या सन्मान सोहळ्याकरीता (प्रवास खर्च, अल्पोपहार खर्च, निवास + भोजन खर्च, गौरवचिन्हे व भेटवस्तू खरेदी व सादिल खर्च) एकूण रु. ५,९७,००,०००/- इतका निधी वितरीत करण्याची विनंती केली आहे. त्यानुसार, पदक विजेत्यांना रोख पारितोषिक व सन्मानचिन्ह प्रदान करण्यासाठी सन्मान सोहळा आयोजित करण्यासाठी येणाऱ्या खर्चास मंजूरी देण्याची बाब शासनाच्या विचाराधीन होती.

## शासन निर्णय :-

हरयाणा (पंचकुला) येथे आयोजित केलेल्या चौथ्या खेळो इंडिया युवा स्पर्धा-२०२१ राष्ट्रीय स्पर्धेमधील राज्यातील सुवर्ण पदक विजेत्या खेळाडूंना रु. ३,००,०००/-, रौप्य पदक विजेत्यांना रु. २,००,०००/-, कांस्य पदक विजेत्या खेळाडूंना रु. १,००,०००/- याप्रमाणे वाढीव रोख पारितोषिक व सन्मानचिन्ह तसेच, स्पर्धेसाठी पात्र ठरून, सहभागी झालेल्या राज्यातील खेळाडूंना रु.२५०००/- प्रोत्साहनपर रोख पारितोषिक व सन्मानचिन्ह देण्यास मान्यता देण्यात येत आहे.

तसेच, स्पर्धेतील राज्याचे पदक विजेते खेळाडू व सहभागी खेळाडू यांना रोख पारितोषिक व सन्मानचिन्ह तसेच क्रीडा मार्गदर्शक व व्यवस्थापक यांना सन्मानचिन्हे प्रदान करण्याकरिता आयोजित करण्यात येणाऱ्या सन्मान सोहळ्याच्या कार्यक्रमाकरिता खालील विवरणपत्रामध्ये दर्शविलेल्या बाबींसाठी येणाऱ्या रु. ५,९७,००,०००/- (रुपये पाच कोटी, सत्त्याणव लक्ष फक्त) इतक्या खर्चास याद्वारे मंजूरी देण्यात येत आहे.

### खर्चाच्या बाबी

| अ.क्र. | खर्चाची बाब   | रक्कम रुपये       |
|--------|---|-------------------|
| १      | खेळो इंडिया युथ गेम्स-२०२१ मधील पदक विजेते खेळाडूंना तसेच, स्पर्धेत सहभागी खेळाडूंकरीता रोख रक्कमेचे पारितोषिक देणे.  | रु. ५,१४,७५,०००/- |
| २      | खेळो इंडिया युथ गेम्स-२०२० मधील पदक विजेते खेळाडू, संघ व्यवस्थापक व क्रीडा मार्गदर्शक यांच्या सन्मानार्थ आयोजित करण्यात येणाऱ्या सन्मान सोहळ्याच्या कार्यक्रमासाठी स्मृतिचिन्हे व भेटवस्तु खरेदी, गौरव समारंभाचा सदिल खर्च, अल्पोपहार व चहापान खर्च, खेळाडू व व्यवस्थापक, क्रीडा मार्गदर्शक यांचा प्रवास, निवास व भोजनखर्च इ.बाबीवरील खर्च. | रु. ८२,२५,०००/-   |
|        | एकूण (१ + २)  | रु. ५,९७,००,०००/- |

२. वरील खर्च सन २०२२-२३ या आर्थिक वर्षाकरिता, मागणी क्र. ई-३, २२०४, क्रीडा व युवक सेवा, १०४, क्रीडा व खेळ, (०५)(०६) शालेय क्रीडा स्पर्धांचे आयोजन (कार्यक्रम) (२२०४ ५६३५), ३१, सहायक अनुदाने (वेतनेत्तर)” या योजनेअंतर्गत उपलब्ध तरतुदीमधून भागविण्यात येईल.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२२०६२७१६१८१६२५२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( सुनिल हंजे )  
उप सचिव, महाराष्ट्र शासन

प्रत,

१. मा.राज्यपाल यांचे सचिव.

२. मा. मुख्यमंत्री, महाराष्ट्र राज्य यांचे प्रधान सचिव
३. मा.मंत्री, शालेय शिक्षण व क्रीडा विभाग यांचे खाजगी सचिव, मंत्रालय, मुंबई.
४. मा.विरोधी पक्षनेता (विधानसभा / विधानपरिषद) यांचे स्वीय सहायक, मुंबई.
५. सर्व विधानसभा / विधानपरिषद सदस्य.
६. अपर मुख्य सचिव, शालेय शिक्षण व क्रीडा विभाग, मंत्रालय, मुंबई-४०० ०३२.
७. आयुक्त, क्रीडा व युवक सेवा, महाराष्ट्र राज्य, पुणे.
८. महालेखापाल (लेखा अनुज्ञेयता), महाराष्ट्र-१ - मुंबई/महाराष्ट्र-२ नागपूर.
९. महालेखापाल (लेखा), महाराष्ट्र-१ - मुंबई/महाराष्ट्र-२ नागपूर.
१०. सर्व उपसंचालक व जिल्हा क्रीडा अधिकारी (संचालनालयामार्फत)
११. अधिदान व लेखा अधिकारी, मुंबई (संचालनालयामार्फत )
१२. सर्व जिल्हा कोषाधिकारी (संचालनालयामार्फत)
१३. वरिष्ठ कोषागार अधिकारी, पुणे. (संचालनालयामार्फत)
१४. वित्त विभाग (व्यय-५)/अर्थ-८/नियोजन विभाग (का.१४७१), मंत्रालय, मुंबई.
१५. कार्यासन अर्थसंकल्प, शालेय शिक्षण व क्रीडा विभाग, मंत्रालय, मुंबई.
१६. कार्यासन क्रीयुसे-२ व क्रीयुसे-३
१७. निवड नस्ती (क्रीयुसे-१).